

પ્રસાર ભારતી

સમાચાર વિભાગ, આકાશવાણી, અમદાવાદ

Date: 18-03-2026

MIDDAY: 1.20 TO 1.30

National News

આકાશવાણી સમાચાર હેમાંગીની સોનારા વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીએ રાજ્યસભાના નિવૃત્ત સાંસદોને વિદાય આપતા કહ્યું, તેમના અનુભવ અને યોગદાન રાષ્ટ્ર જીવનમાં હંમેશા જળવાઈ રહેશે.
- 2) કેન્દ્રીય ગ્રાહક સુરક્ષા સત્તામંડળે ઈ-કોમર્સ ક્ષેત્રમાં ગ્રાહક અધિકારોનું ઉલ્લંઘન કરતી અનેક સંસ્થાઓ સામે કાર્યવાહી કરી.
- 3) કોઈ પણ ઉડાનમાં ઓછામાં ઓછી 60 ંકા સીં નિઃશુલ્ક ફાળવવા નાગરિક ઉડ્યન મહાનિદેશાલયનો એરલાઈન્સને નિર્દેશ.
- 4) ઈન્દોરમાં વહેલી સવારે એક ઈમારતમાં આગ લાગતા સાત લોકોના મોત – ત્રણ ઈજાગ્રસ્ત.
- 5) ફાન્સની ઓરલિયન્સ માસર્સ બેડમિન્ન સ્પર્ધામાં ભારતીય ખેલાડીઓ આજે BWF સુપર 300 ટૂર્નામેન્માં પોતાનું અભિયાન શરૂ કરશે.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટો પ્રાદેશિક સમાચાર સાંભળી શકશો....

## **PM MODI ON RETIRED MP**

પ્રધાનમંત્રી નરેન્દ્ર મોદીએ રાજ્યસભામાં આજે નિવૃત્ત થઈ રહેલા

37 જેઠાલા સાંસદો માટે વિદાય સંબોધન કર્યું. પ્રધાનમંત્રીએ કહ્યું, આ તમામ વરિષ્ઠ લોકોનું અડધાથી વધુ જીવન સંસદીય કાર્યપ્રણાલિમાં વિત્યું છે. તેમણે આઠલા બહોળા અનુભવ ધરાવતા સાંસદો પાસેથી નવા સાંસદોને શીખ લેવા જણાવ્યું. શ્રી મોદીએ નિવૃત્ત થઈ રહેલા સાંસદોના સમર્પણ ભાવ અને યોગદાનની પણ પ્રશંસા કરી અને કહ્યું તેમના અનુભવ તથા યોગદાન રાષ્ટ્ર જીવનમાં હંમેશા જળવાઈ રહેશે.

## **LSCONSUMER**

કેન્દ્રીય ગ્રાહક સુરક્ષા સત્તામંડળ - CCPA-એ ઈ-કોમર્સ ક્ષેત્રમાં ગ્રાહક અધિકારોના ઉલ્લંઘન અને ગેરવાજબી વેપાર પ્રથાઓ માટે અનેક સંસ્થાઓ સામે કાર્યવાહી કરી છે. લોકસભામાં આજે પૂરક પ્રશ્નોના જવાબમાં કેન્દ્રીય ગ્રાહક બાબતોના મંત્રી પ્રહલાદ જોષીએ કહ્યું, વર્ષ 2020થી કાનૂની મેટ્રોલોજી વિભાગ દ્વારા આવા ઈ-કોમર્સ પ્લેટફોર્મ્સને ગેરવાજબી પ્રથાઓ અપનાવવા બદલ 997 નોટિસ અપાઈ છે.

શ્રી જોષીએ ઉમેર્યું, CCPA દ્વારા કાર્યવાહી બાદ ઘણી ઈ-કોમર્સ સંસ્થાઓએ તેમની ફરિયાદ નિવારણ પદ્ધતિઓને મજબૂત બનાવી છે. તેમણે કહ્યું, અત્યાર સુધીમાં,

પીડિત ગ્રાહકોને એક હજાર 440 કરોડ રૂપિયાની રકમ પરત કરવામાં આવી છે, જે તાજેતરના વર્ષોમાં ગ્રાહક બાબતોના વિભાગની સૌથી મોટી સિદ્ધિઓમાંથી એક છે.

#### LS - VANDE BHARAT

રેલવે મંત્રી અશ્વિની વૈષ્ણવે કહ્યું છે કે મુસાફરોની સલામતી વધારવા માટે વંદે ભારત ટ્રેનોમાં અનેક અદ્યતન સલામતી સુવિધાઓ પૂરી પાડવામાં આવી છે. આજે લોકસભામાં પ્રશ્નકાળ દરમિયાન પૂરક પ્રશ્નોના જવાબ આપતા શ્રી વૈષ્ણવે માહિતી આપી હતી કે મુસાફરોની સલામતી માટે વંદે ભારત એક્સપ્રેસમાં એન્ટિ-ક્લાઇમ્બિંગ સુવિધાઓ રજૂ કરવામાં આવી છે. તેમણે કહ્યું કે અથડામણ અટકાવવા માટે, ટ્રેનમાં સ્વદેશી રીતે વિકસિત કવચ ઓપોમેટિક ટ્રેન પ્રોટેક્શન સિસ્ટમ જોડાણ કરવામાં આવી છે. અને હાઇ-રિઝોલ્યુશન કેમેરા પણ લગાવવામાં આવ્યા છે. શ્રી વૈષ્ણવે રાજ્યોને રેલ્વે પ્રોજેક્ટ્સ સમયસર પૂર્ણ કરવા માટે સક્રિય પગલાં લેવાની પણ અપીલ કરી હતી.

#### EC CENTRAL OBSERVERS

ચૂંણી પંચે આસામ, કેરળ, પુડુચેરી, તમિલનાડુ અને પશ્ચિમ બંગાળમાં યોજનારી વિધાનસભા ચૂંણી અને છ રાજ્યમાં યોજનારી પેપા-ચૂંણી માટે એક હજાર 111 કેન્દ્રીય નિરીક્ષકોની નિમણૂક કરી.

મુખ્ય ચૂંણી કમિશનર જ્ઞાનેશ કુમારે કહ્યું, મતદાન પ્રક્રિયા સ્વતંત્ર, નિષ્પક્ષ અને હિંસામુક્ત હશે, જેથી દરેક મતદાર ડર્યા વગર મતદાન કરી શકે.

## MOCA DIRECTIONS DGCA

નાગરિક ઉડ્ડયન મંત્રાલયે વિવિધ ઍરલાઇન્સને પ્રવાસીઓની સુવિધા, પારદર્શકતા અને કાર્ય પ્રણાલિઓમાં સમાનતાને સશક્ત બનાવવાના નિર્દેશ આપ્યા છે. નાગરિક ઉડ્ડયન મહાનિદેશાલય દ્વારા જાહેર કરાયેલા નિર્દેશમાં કોઈ પણ ઉડાનમાં ઓછામાં ઓછી 60 ંકા બેઠક ઁલે કે, સીં નિઃશુલ્ક ફાળવવાનો સમાવેશ થાય છે, જેથી દરેકને સમાન રીતે બેઠકો મળે.

મંત્રાલયે ઁ પણ નિર્દેશ આપ્યો છે કે, ઁક જ PNR પર પ્રવાસ કરનારા પ્રવાસીઓને આસપાસની સીંો પર ઁકસાથે બેસાડવા જોઈઁ. મંત્રાલયે જણાવ્યું, રમતગમતના સાધનો અને સંગીત વાદ્યયંત્રોને લઈ જવા પારદર્શક અને પ્રવાસીઓને અનુકૂળ પદ્ધતિ અપનાવવી જોઈઁ.

દરમિયાન સરકારે પ્રવાસીઓના અધિકારો અંગે ખાસ કરીને ઉડાનમાં વિલંબ, રદ થવાના કિસ્સાઓમાં કડક નિયમ બનાવવાનો પણ નિર્દેશ આપ્યો છે. મંત્રાલયે ઁરલાઈનની વેબસાઈટ્સ, મોબાઈલ ઁપ્લિકેશન્સ, બૂકિંગ પ્લેંફોર્મ અને વિમાનમથકના કાઉન્ટર્સ પર પ્રવાસીઓના અધિકારનો સ્પષ્ટ રીતે જણાવવાનો પણ નિર્દેશ આપ્યો છે. મંત્રાલયે ઁરલાઇન્સને વ્યાપક પહોંચ અને જાગૃતિ માટે પ્રવાસીઓના અધિકારો અંગે પ્રાદેશિક ભાષાઓમાં માહિતી આપવાનો પણ નિર્દેશ આપ્યો છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

## INDORE FIRE INCIDENT

ઈન્ડોરના તિલકનગર વિસ્તારમાં આજે વહેલી સવારે ભીષણ આગના બનાવમાં સાત લોકોના મોત થયાના અહેવાલ છે. પ્રાથમિક અહેવાલ મુજબ, બંગાળી સ્ક્વેર પાસે આવેલી ત્રણ માળની ઈમારતમાં ઘરની બહાર ચાર્જ થતી ઇલેક્ટ્રિક કારમાં શોર્ટ સર્કિટ થતા આગ લાગી અને તેના કારણે વિસ્ફોટ થયો હતો.

આગ ઝડપથી પ્રસરી જતા ઘરમાં રાખેલા ચાર LPG ગેસના બાલોમાં એકપછી એક વિસ્ફોટ થતા ઈમારતનો એક ભાગ ધરાશાયી થઈ ગયો છે. આ ઘટનામાં પરિવારના સાત સભ્યોના મોત થયા અને ત્રણ લોકો ગંભીર રીતે ઇજાગ્રસ્ત થયા છે.

રાજ્યના મંત્રી કૈલાસ વિજયવર્ગીય ઘટનાસ્થળે પહોંચી દુઃખ વ્યક્ત કરતા ઘટનાની તપાસ માટે એક નિષ્ણાત સમિતિ બનાવવાની જાહેરાત કરી.

## NCDC HEAT WAVES ADVISORY

દેશમાં વધતી ગરમીને જોતા રાષ્ટ્રીય રોગ નિયંત્રણ કેન્દ્ર - NCDC-એ લોકો માટે માર્ગદર્શિકા જાહેર કરી છે. NCDC-એ ભારે ગરમીમાં લૂ-થી બચવા વ્યાપક પ્રમાણમાં પાણી પીવા અને ભારે કામ કરવાથી બચવા અને હળવા રંગના કપડા પહેરવા સલાહ આપી છે.

NCDCએ જણાવ્યું, લૂ-થી પીડાતા લોકોને પ્રાથમિક સારવાર દરમિયાન ઠંડી જગ્યાએ રાખવા જોઈએ. તેમની હાલતમાં સુધારો થતા તેમને નિયમિત સમયે ઠંડું પાણી અને ભેજવાળો ખોરાક આપવો જોઈએ.

## BADMINTON ORLEANS MASTERS

ઓરલિયન્સ માસ્ટર્સ બેડમિન્ટન સ્પર્ધામાં કિદામ્બી શ્રીકાન્ત, આયુષ શેટ્ટી, માલવિકા બંસોડ, અણમોલ ખર્બ અને તન્વી શર્મા આજે BWF સુપર 300 ટૂર્નામેન્ટમાં પોતાનું અભિયાન શરૂ કરશે. ફ્રાન્સના પેલેસ ડે સ્પોર્ટ્સમાં યોજાયેલી સ્પર્ધા માટે ખેલાડીઓ મેદાનમાં ઉતરશે. ગઈકાલે ભારતનાં આકર્ષી કશ્યપે પોતાની બંને ક્વાલિફાઈંગ મેચ જીતીને મહિલા સિંગલ્સમાં મુખ્ય ડ્રોમાં પ્રવેશ કર્યો.

ભારતના સાત્વિક સાઈરાજ રંકીરેડ્ડી અને ચિરાગ શેટ્ટીની જોડી, પી. વી. સિંધુ અને લક્ષ્ય સેન ઓરલિયન્સ માસ્ટર્સ ટૂર્નામેન્ટમાં ભાગ નથી લઈ રહ્યાં.

## **US RESIGNS**

અમેરિકાના આતંકવાદ વિરોધી કેન્દ્રના નિદેશક જો કેનો ઈરાન સંઘર્ષના વિરોધમાં રાજીનામું આપ્યું છે અને રાષ્ટ્રપ્રમુખને નીતિ બદલવાનો આગ્રહ કર્યો છે.

સોશિયલ મીડિયા સંદેશમાં નિદેશક જો કેનો કહ્યું, અમેરિકાને ઈરાનથી કોઈ જોખમ નથી. તેમણે અમેરિકાએ ઈઝરાયેલ અને તેના અમેરિકા સમર્થકોના દબાણમાં આવીને આ યુદ્ધ શરૂ કર્યું હોવાનો પણ દાવો કર્યો.

બીજી તરફ, વ્હાઈટ હાઉસે આ પત્રને ફગાવતા જણાવ્યું, રાષ્ટ્રપ્રમુખ પાસે એ વાતના વ્યાપક પૂરાવા છે કે, ઈરાન પહેલા અમેરિકા પર હુમલો કરવાનું હતું.

## **USA-DHS POSTERS**

અમેરિકાના ગૃહ સુરક્ષા વિભાગે ગેરકાયદે રહેતા પ્રવાસીઓને તેમના વતન પરત જવા બે હજાર છસો અમેરિકી ડોલરનું બોનસ આપવાની જાહેરાત કરતા પોસ્ટરો જાહેર કર્યા છે.

પ્રોજેક્ટ હોમ કમીંગ નામની આ પહેલ ગયા વર્ષે મે મહિનામાં અમેરિકાના રાષ્ટ્રપ્રમુખ ડોનાલ્ડ ટ્રમ્પના બીજા કાર્યકાળના પ્રારંભ પછી શરૂ કરવામાં આવી હતી. વિભાગ ગેરકાયદે રહેતા લોકોને કસ્ટમ્સ અને બોર્ડર પ્રોટેક્શન એપ્લિકેશનનો ઉપયોગ કરીને આ પ્રક્રિયા શરૂ કરવાની સલાહ આપે છે.

આ એપ્લિકેશન દ્વારા તેઓ સ્વેચ્છાએ અમેરિકા છોડવાનો પોતાનો ઇરાદો વ્યક્ત કરતી વિગતો સબમિટ કરી શકે છે. વિભાગ અનુસાર, જાન્યુઆરી 2025માં આ પહેલ શરૂ થયા પછી 22 લાખથી વધુ ગેરકાયદેસર પ્રવાસીઓને આ કાર્યક્રમનો લાભ મળ્યો છે.

## **USA-DHS POSTERS**

સંયુક્ત આરબ અમિરાતના સંરક્ષણ મંત્રાલયે આજે વહેલી સવારે ઈરાનની અનેક મિસાઈલ્સ અને ડ્રોનને સફળતાપૂર્વક નષ્ટ કર્યાની પુષ્ટિ કરી છે. જોકે, દુબઈમાં વિસ્ફોટનો અવાજ સંભળાયો હતો.

દરમિયાન સાવચેતીના ભાગરૂપે રાષ્ટ્રવ્યાપી અંતરશિક્ષણ કાર્યક્રમ બે અઠવાડિયા માટે લંબાવાયો છે. અધિકારીઓએ પણ નાગરિકોને ચેતવણી મળતા જ તેમને સલામત સ્થળ પર જવા સલાહ આપી છે.

## **USA-DHS POSTERS**

યુકેનના રાષ્ટ્રપ્રમુખ વોલોદિમીર ઝેલેન્સ્કીએ લંડનમાં બ્રિટનના પ્રધાનમંત્રી કીર સ્ટારમર સાથે મુલાકાત કરી એક નવા સંરક્ષણ કરાર પર હસ્તાક્ષર કર્યા છે. આ કરાર એવા સમયે થયો, જ્યારે ઈરાન પર અમેરિકા અને ઈઝરાયેલની સૈન્ય

કાર્યવાહી વચ્ચે રશિયા દ્વારા યુકેન પરના હુમલાથી આંતર-રાષ્ટ્રીય ધ્યાન હાવવાની આશંકા વ્યક્ત કરવામાં આવી રહી છે.

સંરક્ષણ ભાગીદારીનો હેતુ ઓછી કિંમતના, ઉચ્ચ ટેકનોલોજીથી સજ્જ સૈન્ય સાધનોના પ્રસાર સામે વૈશ્વિક સંરક્ષણ ક્ષમતાઓને વધારવાનો છે. બ્રિટનના પ્રધાનમંત્રી કાર્યાલયે જણાવ્યું, આ કરાર યુકેનની ઉચ્ચ ટેકનોલોજી વાળા ડ્રોન ઇન્સેપ્ટર બનાવવાની કુશળતા અને બ્રિટનના ડ્રોન નિર્માણ તથા પૂરવઠાને જોડશે.